

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ సౌమ్యనారాయణ విరచితా
॥ తిరుప్పావైపద్యానాం సంస్కృతశ్లోకాః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ తిరుప్పావైపద్యానాం సంస్కృతశ్లోకాః ॥

మాసే వై మార్గశీర్షాఖ్యే మాపతేర్మహతీం కృపాం ।
ప్రాప్తుకామాః హి గోప్యస్తాః ఆచరన్న వ్రతం శుభం ॥ 1 ॥

కృత్యానాం చైవ కరణం అకృత్యానాంచ వర్జనం ।
ఉజ్జీవనార్థం షణ్మార్గం విధాయ వ్రతమాచరన్ ॥ 2 ॥

అతివృష్ట్యానతివృష్ట్యా హ్యశుభం నైవ సంభవేత్ ।
సమగ్రదేశే గోవృద్ధిః ధనధాన్యమయీ భవేత్ ॥ 3 ॥

మార్గశీర్షవ్రతార్థం హి మాధవస్య ప్రియాత్మనాం ।
కాలమేఘః కృపారూపీ వర్షం వర్షయతు స్వయం ॥ 4 ॥

మాయి నం మధురానాథం యామునేయం మహానిధిం ।
స్మృత్వా సంపూజ్య సంకీర్త్య శుద్ధా భూత్వాఽఽప్పుయాత్ శుభం ॥ 5 ॥

తార్క్ష్యధ్వజగృహేశస్య శంఖనాదం మునేర్జపం ।
నాశృణోః కిన్ను బాలే త్వం ఉత్తిష్ఠ వ్రతమాచర ॥ 6 ॥

భరద్వాజరుతం తారం గోపీనాం దధిమంథనం ।
నాశృణోః కించ పైశాచే కేశవం చైహి కీర్తయ ॥ 7 ॥

ప్రాతర్గావః చారయద్భ్యః గోపేభ్యః పూర్వగాః వయం ।
కృష్ణతృష్ణాసమేతే త్వం బకారిం చైహి భావయ ॥ 8 ॥

భాగినేయే మాతులాని ! మణిద్వారమపావృణు |
త్వత్సతా బధిరా మూకా కిముత్థాపయ సంప్రతి || 9 ||

తులసీగంధచూడాంగం స్తోతుమాయాహి సాంప్రతం |
జితకుంభశ్రుతేర్నిద్రాం త్వక్త్వా మాతః శుభే త్వర || 10 ||

స్వర్ణలతే శుభాంగే చ సఖీజనాస్తవాంగనే |
సమాగతాస్సముత్తిష్ఠ శీఘ్రమాయాహి మాఽఽలప || 11 ||

వాత్సల్యభరితైర్గోభిః దుగ్ధైః క్లిన్నధని స్వసే |
మనోభిరామం మాన్యార్థం మా గాః నిద్రాం త్వర ప్రియే || 12 ||

విహంగాసురవిధ్వంసం కీర్తనాయ మితాస్త్రియః |
విశ్లేషం కిం వినా నిద్రాం అకరోః కుడ్యలక్షణే || 13 ||

బాహ్యంగనేషు వాపీషు కల్టారాః పుల్లతామితాః |
శంకచక్రధరం దేవం కీర్తయ త్వం గతాః బుధాః || 14 ||

కీరకే కిము నిద్రాసి పురా యామి న నింద్యతాం |
దుష్టాఽభవం త్వహం తావత్ మాయినం మానయ త్వర || 15 ||

నందగోపగృహద్వారపాల ద్వారమపావృణు |
మణివర్ణసుబోధార్థం మనోద్వారమపావృణు || 16 ||

వస్త్రపానాన్నసంధాతః యశోదే నందగోప హే |
త్రివిక్రమ ప్రలంబఘ్న నిద్రాం త్యజత సాంప్రతం || 17 ||

మత్తవారణఘ్నాంసవధూనీలే సుకేశిని |
మాధవీగుల్మవిహగః రౌతి ద్వారమపావృణు || 18 ||

వాల్లభీపంచశయనసుప్తనీలోన్నతస్తనే |
భణ కజ్జలసన్నేత్రి నిద్రాయాః విరమస్వ తే || 19 ||

దేవక్లేశాపహారిన్ త్వం శౌరే శూర విబోధతు |
తామాభమృదువక్షోజే దర్పణైస్తం విబోధయ || 20 ||

భూరిభాజనగవ్యాత్మసుతతల్లజ జాగృహి |
జగజ్యోతే హి శత్రుఘ్న త్వత్పాదశరణం వ్రజే || 21 ||

భగ్నాభిమానభూపాభాః వయం త్వాం శరణం వృతాః |
సోమసూర్యనిభాక్షిన్ తే హ్యపాంగైర్దురితం హర || 22 ||

దుర్దినేషు గుహంతస్సమ్మగరాజనిభవ్రభో |
అతసీపుష్పనేత్ర త్వం హరి పీఠే విరాజయ || 23 ||

త్రివిక్రమ శ్రియా లంకా శకటాసురభంజన |
వత్సారే గిరిధారిన్ త్వం కృపయా రక్ష నో వ్రజాన్ || 24 ||

కస్యాశ్చిద్గర్భసంభూత కయాచిత్పోషిత ప్రభో |
కంసారే పూజయామస్త్యాం త్వయా త్రాతాః శుభైర్వృతాః || 25 ||

మణివర్ణిన్ మహామాయిన్ జ్యేష్ఠానాం కరణం శృణు |
శంఖవాద్యధ్వజాదీన్నో వటశాయిన్ ప్రయచ్ఛ తాన్ || 26 ||

హితాహితమనస్క త్వత్కీర్తనే భూషణాదికాన్ |
ధృత్వా క్షీరాన్నపానేన సంతుష్టాః సమితాస్సదా || 27 ||

గోచారణేన సంతుష్టాః బాలిశాః ప్రాప్య వోఽనఘ |
కిమన్యత్త్వాం విహాయాస్మదపరాధాన్ క్షమస్వ భోః || 28 ||

ప్రాతస్సమేత్య సంసేవ్య త్వత్పాదకమలం గతాః |
న జహి స్యామ కింకర్యః త్వద్భక్తాః సప్తజన్మసు || 29 ||

సుక్షీరార్ణవమంథానమాధవం కేశవం విభుం |
విష్ణుచిత్తసుతాసూక్త్యా యో భజేత్స శుభం త్వియాత్ || 30 ||

సమాపనం

కృష్ణాయ ప్రతిబోధితాం భగవతీశ్రీగోదయా చ స్వయం
ఆర్యేణ గ్రథితాం సునాథమునినా దివ్యప్రబంధాంతరాం |
వేదాంతామృతవర్షిణీం రసవతీం త్రింశత్సుపద్యాత్మికాం
అంబ త్వామనుసందధామి భవతీం భక్తాఘసంహారిణీం ||

|| ఇతి శ్రీ తిరుప్పావైపద్యానాం సంస్కృతశ్లోకాః సమాప్తాః ||